

Starvs- og persónsprofilur fyri deildarleiðara á deildini Mentan

INNIHALDSYVIRLIT

Inngangur.....	3
1. Um Kringvarp Føroya	4
Visjón, misjón og kjarnuvirði	4
2. Um starvið.....	5
Fokusøki í starvinum.....	5
Fyrsta árið.....	5
Framhald.....	5
Løn.....	6
3. Ábyrgd og førleikakrøv.....	7
Ábyrgd.....	7
Førleikakrøv.....	7
Fakligur førleiki.....	7
Leiðsluførleiki og persónligir eginleikar.....	7
4. Setanartilgongd	9
Tíðarætlan	9
Umsókn.....	9
Samband og upplýsingar.....	9

Inngangur

Kringvarp Føroya, KvF, er einasti almenni fjølmiðilin í Føroyum. Tað setir stovninum serlig krøv um at framleiða og miðla hóskaði og álítandi tilfar til allar samfelagsbólkar á ymiskum miðlapallum, soleiðis at KvF røkkur øllum, har tey eru. KvF hevur stóran týdning fyri fólkaræðið í landinum, tí tað í virkseminum sínum varpar ljós á og elvir til kjak um viðkomandi samfelagsviðurskipti. Hetta setir eisini krøv um innihaldsliga breidd í tilfari, sum eisini skal umboða allar partar av landinum.

Tað hevur týdning, at leiðslan í KvF á professionellan hátt gongur á odda í tráanini eftir at liva upp til hesi krøv og vísir ábyrgd og trúfesti í framleiðslu stovnsins, so kringvarpsbrúkarar kunnu hava álit á KvF. Samstundis hevur tað týdning, at leiðslan við virðiligari atferð torir at elva starvsfólkum til at vera slóðbrótandi, bjóða av og ganga á odda í føroyska miðlaheiminum.

Hesin starvs- og persónsprofilur skal geva umsøkjarum eina meira fullfíggaða mynd av starvinum og tí, sum KvF væntar sær av leiðaranum á Aktuelt-deildini.

Starvs- og persónsprofilurin er grundarlag undir viðgerðini av umsóknum, tá mett verður um, hvørt umsøkjarar lúka krøvini, KvF setir til starvið.

Profilurin skal eisini tryggja, at KvF og umsøkjarar hava eina felags mynd av starvinum og væntanum til starvið, so sannlíkindini fyri, at setanin eydnast, eru betri.

1. Um Kringvarp Føroya

KvF skal framleiða og senda dygdargott tilfar og á henda hátt virka fyri, at allir borgarar í landinum gerast betur førir fyri at taka støðu til og ávirka samfelagsgongdina á ein fólkaræðisligan hátt. Hetta merkir, at stovnurin í public service-sáttmála við Mentamálaráðið hevur bundið seg til at tryggja eitt breitt útboð av sendingum og tænastráttum fyri alt Føroya fólk umvegis sjónvarp, útvarp, alnet og líknandi miðlar. Sendingarnar skulu m.a. fevna um sakligan og óheftan tíðindaflutning, upplýsing, mentan og undirhald, harundir eisini sendingar til børn og ung.

Somuleiðis skal KvF sum gluggi virka fyri, at føroyska tjóðin gerst betur før fyri at skilja heimssamfelagið og liva og virka í og saman við tí.

Miðlalandslagið er nógv broytt, og miðlataliðini eru øðrvísi í dag. Í hesum skal KvF vera ein savnandi miðil, sum virkar í fólksins tænastráttum og røkir neyðugar public service-skyldur.

At røkja hesar uppgávur starvast umleið 100 fólk í KvF. Bygnaðarlíga er KvF skipað við stjórn og 4 deildum, sum eru hesar: Fyrising, Tøkni, Mentan og Aktuelt.

Til tess at tryggja meginregluna um armslongd vísir stjórnin í KvF til eitt stýri, sum landsstýrismaðurin

í mentamállum velur, at hava yvirskipaðu leiðsluna av KvF.

Fleiri upplýsingar eru um stovnin á heimasíðuni www.kvf.fo.

VISJÓN, MISJÓN OG KJARNUVIRÐI

Visjónin hjá KvF er at vera fremsti mentanarberi føroyinga.

Misjónin er, at KvF skal ríka lív og samleika føroyinga við sendingum og tænastráttum, sum upplýsa, menna og undirhalda.

KvF hevur 4 kjarnuvirði, sum eru:

Trúvirði

Starvsfólk Kringvarpsins skulu vísa ábyrgd og trúfesti í síni framleiðslu, so kringvarpsbrúkarar kunnu hava álit á Kringvarpinum.

Virðing

Kringvarpið skal vísa virðiliga atferð í øllum sínum virki, arbeiða fyri at varðveita føroyskt mál og mentan og virka savnandi fyri føroysku tjóðina.

Slóðbrótan

Kringvarpið skal vera slóðbrótandi, bjóða av og ganga á odda

Professionalisma

Í Kringvarpinum skulu professionalisma, eldhugur, kreativitetur, fjølbroytni og toymisandi ráða.

2. Um starvið

Leiðarin á deildini Mentan er limur í leiðslubólkinum og vísir bygnaðarlíga til stjóran.

Starvið er eitt avloysarastarv fyri starvsfólk í farloyvi til 31. oktober 2020. Starvið er fulla tíð. Starvstíðin byrjar skjótast til ber.

Uppgáurnar hjá deildini Mentan eru í høvuðsheitum at gera sendingar um mentan í breiðastu merking, harundir eitt nú søgu, átrúnað, undirhald og tónleik. Deildin framleiðir eisini sendingar til børn og ung, umframt dokumentarsendingar.

Tann, sum sett/-ur verður, má tola broytingar í starvinum, harundir bygnaðarbroytingar.

FOKUSØKI Í STARVINUM

KvF hevur ein týðandi leiklut at miðla og mynda føroyska mentan og við tí lívga og fjálga um føroyska mentanararvin, gamlar og nýggjar siðir og margfeldið í føroyska samfelagnum. KvF skal tí tryggja eitt breitt útboð av sendingum og tænastráttum fyri alt Føroya fólk umvegis sjónvarp, útvarp, alnet og líknandi miðlar.

Leiðarin á Mentan skal tryggja, at deildin støðugt er før fyri at mæta nútíðarkrøvum til innihald og strategi samsvarandi hugsjónini fyri KvF. Hetta

merkir m.a. við støði í visjón, misjón og virðunum hjá KvF at:

- gera dygdargóðar sendingar, sum siga søgur um føroyingin í nútíð og fortíð. At framleiða sendingar, sum upplýsa og undirhalda føroyingin, og at gera sendingar til børn og ung
- varpa sendingar, sum mynda átrúnaðin í Føroyum, og framleiða tónleikasendingar
- at koma kring landið og kennast viðkomandi fyri allar føroyingar
- at menna orðaskiftið millum partar í samfelagnum – soleiðis at bólkar ikki kenna seg gloymdar
- at menna tilboðið til brúkararan á øllum pallum.

Deildarleiðarin skal samstundis megna at lyfta kjarnuuppgáurnar á deildini og hava neyðuga fatan av, hvussu hesar verða loystar, og hvørjir førleikar krevjast til tess. Leiðarin skal nýta starvsfólkalíga og fíggjarlíga tilfeingið á besta hátt at loysa uppgáurnar m.a. við at:

- tryggja fokus á fakliga dygd og dygdargóðar sendingar – bæði breiðar og smalar – til allar føroyingar
- ganga undan við kveikjandi og stimbrandi hugburði og vera tilvitað/ur um sín týðandi leiklut at røkka málum
- støðugt menna deildina við at fremja og tryggja eitt gott og virkið arbeiðslag við týðiligum virðum, greiðum málum og krøvum um

úrslit, sum eru í samsvari við tey mál, sum leiðslan í KvF setir

- menna og betra arbeiðsgongdir á ein slíkan hátt, at sum best og mest fæst burtur úr starvsfólkliga og fíggjarliga tilfeinginum
- vera virkin í leiðsluhøpi á ein hátt, sum stimbrar uppundir, at leiðslubólkurin virkar sum ein savnað, samskipandi og strategiskt hugsandi eind, sum við denti á felags mentan og greiðum leiðslutilgongdum og heildarfatan, tryggjar, at virksemi og tilfeingi á øllum virkisøkjum styrkja hvørt annað sum best.

LØN

Starvið sum leiðari fyri deildina

Mentan verður sett sambært

sáttmála millum Fíggjarmálaráðið og avvarðandi yrkisfelag.

3. Ábyrgd og førleikakrøv

ÁBYRGD

Deildarleiðarin á Mentan hevur mótvegis stjóranum í KvF ábyrgd av deildini.

Deildarleiðarin hevur inneftir ábyrgdina av at:

- leiða starvsfólkini á deildini Mentan og tryggja sjónlig mál og úrslit
- tryggja, at starvsfólkini á deildini eru tilvitað um góðsku og eru sinnað støðugt at menna sínar arbeiðshættir og førleikar í samsvari við nýggj krøv og virðisgrundarlag stovnsins
- tryggja, at fokus er á frásøgukynstri og journalistiskari dygd
- tryggja samstarv og samskipti við hinar deildirnar á stovninum og fremja heildarhugburð og vilja til at virka og avrika tvørtur um deildar- og fakøki
- fíggjarstýra og virða og sýna góðan fyrisitingarsið.

Deildarleiðarin hevur uppeftir og úteftir ábyrgdina av at:

- vera við til at mynda dagsskránna hjá KvF, seta mál, bjóða av, savna og skapa rúm fyri fjølbroytni
- megna at halda visjónir og møguleikar í miðdeplinum í samskiptinum við leiðsluna í KvF
- fremja hugsjónir KvF's í verki og geva stjóranum og leiðslubólkinum í KvF røttu vitanina at raðfesta við og taka avgerðir eftir

- umboða KvF í ymsum samstørvum.

FØRLEIKAKRØV

Umsøkjarar verða mettir eftir fakligum, leiðsluligum og persónligum førleikum og skulu hava sum flestar av niðanfyristandandi eginleikum:

FAKLIGIR FØRLEIKAR

- Viðkomandi útbúgving, t.d. innan miðlaøkið og hollar journalistiskar royndir
- Leiðsluroyndir eru ein fyrimunur.

LEIÐSLUFØRLEIKAR OG PERSÓNLIÐIGIR EGINLEIKAR

- Hevur natúrligan myndugleika og jaligan atburð
- Er góður liðleiðari, sum savnar og fremur gott og jaligt samstarv
- Dugir at býta arbeiðið og at leiða deildina og torir og evnar at taka avgerðir
- Hevur yvirskipaða tilgongd – skilir týdningin av smálutunum í heildini uttan sjálv/-ur at fara í teir
- Er sjónliga eldhugað/-ur og tryggjar týðilig virði, greið mál og krøv um úrslit
- Dugir at arbeiða strategiskt og halda framlítandi fokus
- Er slóðbrótandi og dugir at eggja til nýhugsan
- Dugir at virka við fíggjarligum skili og effektivari nýtslu av tilfeingi
- Hevur góð evni at samskipta og at fáa boðskapin fram
- Er atkomulig/-ur og dámar tætt, skipað og opið samskipti og

- samstarv við starvsfólk og leiðslu
- Sterk/-ur, málsøkin og vísir virðiliga og savnandi atferð

4. Setanartilgongd

Setanartilgongdin verður skipað við einum samrøðuumfari.

Ein setanarnevnd velur nakrar umsøkjara til eina samrøðu. Teir umsøkjara, ið verða valdir til samrøðu, skulu áðrenn samrøðuna taka eina test við denti á leiðslueiginleikum, ið ráðgevingarfyrirætla skipar fyri. Umsøkjara fara at gjøgnumganga úrslitini frá testini og meta um tey saman við ráðgevingarfyrirætlanini, áðrenn tey verða brúkt sum partur av grundarlagnum undir samrøðuni.

Setanarbólkurin metir um umsøkjara og ger tilmæli um setan. Grundarlagið undir tilmælinum er umsóknin, samrøðan, harímillum upplýsingar frá samrøðuni, og persónliga medferðin undir henni, og úrslitini og viðgerðin av leiðslutestini. Kringvarpsstjórin setir starvið.

UMSÓKN

Starvið er lýst leyst í føroyskum miðlum, og á heimasíðuni hjá Kringvarpi Føroya.

Umsóknir til starvið skulu vera KvF í hendi í seinasta lagi 29. apríl 2019 kl. 12.00.

Umsóknir við CV og viðkomandi prógvum skulu sendast til teldupostadressu: umsokn@kvf.fo.

Viðmerkt: “Deildarleiðari til Mentan” á umsóknina.

SAMBAND OG UPPLÝSINGAR

Áhugaðir umsøkjara, ið ynskja fleiri upplýsingar um starvið, kunnu seta seg í samband við Ivan Hentze Niclasen, stjóra, á tlf. 296629 ella umvegis teldupost: in@kvf.fo.

Undir samrøðunum verður bert í avmarkaðan mun høvi at seta spurningar. Vit vísa tí eisini til heimasíðuna hjá KvF www.kvf.fo, har nógvar viðkomandi upplýsingar eru.